

# Il-Fidwa ta' Malta 550 sena ilu

Mal-mewt ta' Ferdinandu I, Re ta' Aragona u ta' Sqallija, fl-1416, iż-żewġ kuruni għaddew għal għand ibnu Alfonsu V ta' Aragona (u l' ta' Sqallija, li magħha kienet im-għaqda Malta). Minhabba l-gwerer mal-prinċipijiet ta' Anjou (Franciżi), mal-Genwiżi u l-Piżani, il-Kaxxa tiegħu kienet dejjem vojta. Għalhekk, minkejja l-wegħdiet li l-predeċessuri tiegħu kienu għamli — li Malta ma tigix maqtugħa mill-Kuruna Aragoniża u mibjugħa lill-xi Sid Fewdali — fl-1420, Alfonsu taha bħala fewdu lill-Don Antonio Cardona, wieħed miż-żewġ Viċirejiet ta' Sqallija bil-flus ta' 30,000 fjinorin tad-deheb (£M15,000) u tah ukoll il-jedd ta' setgħa fuqha bit-titlu ta' Gvernatur.

Il-Gurati jew Kberat ta' Malta flimkien man-nies iprotestaw għal dak il-ksur ta' kelma; iżda huma kellhom iċiedu u jieħdu l-gurament ta' fedelta' lis-Sid Fewdali l-gdid u jhallsu t-taxxi li għamlilhom.

Hames snin wara, il-Gzejjer Maltin għaddew għand Don Consalvo Monroi, Kavallier tar-Re. Dan tant għakkes lill-Maltin bit-taxxi, li xehithom f'miżerja l-aktar kbira. Sa fl-aħħar, daww il-vessazzjonijiet dejqu tant lill-Maltin li dawn qamu kontra dan it-tirann, keċċewh, ħatfulu ġidu, daru għal ħbiebu u sakkru lil martu Kostanza fil-Kastell Sant' Anġlu.

Ir-Re Alfonsu hedded lill-Maltin li ma jibgħatilhomm proviżjon u li jikkastigahom, jekk ma jibdlux l-imġieba tagħhom.

## PETIZZJONI LIR-RE

Imbeżżgħin minn dak it-theddid, il-Membri tal-Kunsill Popolari bagħtu lill-Kanonċi Cataldu Casburella u Gregorju Bonnici (tgħid kien xi antenat tiegħi dan?) għand il-Viċire ta' Sqallija u għand ir-Re Alfonsu, biex jitolbu li l-Gzejjer tagħna jerġgħu jiffurmaw parti mid-Dominju Rjali u jgħarrfuhom li, għal dak il-għan, il-Maltin kienu lesti għalbiex iħallsu lil Monroi it-30,000 fjinorin, basta jehilsu minnu u jerġgħu jintrabtu mal-Kuruna bħal bliet ta' Palermo, Messina u Katanja.

Fit-13 ta' Mejju 1427, ir-Rappreżentanti tar-Re fi Sqallija kkonċedew l-inkorporazzjoni mitluba, iżda ma kkonċedew ebda privileġġ. Il-Maltin ma ridux joqogħdu għal dik l-umiljazzjoni. Iżjed minnhom l-Għawdxin. Ir-Re, imgħaddab, reġa' hedded kastigi.

Kienet il-miġja f'Malta ta' Nicolo' Speciali, wieħed mill-Viċirejiet ta' Sqallija, li taffiet ftit dik il-qagħda. Bis-sens ta' ġustizzja li kellu huwa ħass li l-Maltin kellhom jingħataw fakultajiet akbar u privileġġi wkoll. Il-Maltin, min-naħa tagħhom, urew li kienu lesti jehilsu lil Donna

## Minn Mons. Prof. A. Bonnici

Costanza u jatuha 5,000 fjinorin u wegħdu li jhallsu l-bqija tat-30,000 fjinorin lil Monroi fi żmien stabbilit. Anzi għal dan il-għan riedu jhallu f'Sant' Anġlu erba' ostaġġi bħala rahan.

## IL-"MAGNA CHARTA" TA' MALTA

Fit-30 ta' Diċembru ta' 550 sena ilu, ġie ffirmat f'Palermo d-dokument li jista' jissejjaħ il-"Magna Charta" ta' Malta. Bis-saħħa tagħha ingħata lill-Università l-jedd li tagħmel hi t-taxxi, li tamministra l-piżijiet dovuti lir-Re għal għaxar snin u li tagħzel l-uffiċjali amministrattivi minn fost il-Maltin.

Fit-3 ta' Jannar 1428, iż-żewġ Viċirejiet iffiraw id-dokument li nkorpora l-Gzejjer Maltin fid-Dominju Rjali. Ir-Re Alfonsu feraħ bil-wegħda ta' mħabba mill-Maltin, qagħad fuq il-wegħdiet tagħhom li jhallsu t-30,000 fjinorin u kkonferma dak l-att fl-20 ta' Gunju 1428.

## U T-30,000 FJORIN?

Imma l-povri Maltin mnejn kienu sejr in ġibu dik is-somma? Ir-riżorsi ta' Malta kienu bil-wisq baxxi, it-taxxi li semmejna kienu faqqru l-pajjiż, il-kursari tal-Barbarija ssuktaw ihebbu u jisirqu fil-Gżira, u biex tagħqad, matul l-1427 u l-1428 f'Malta xegħlet pesta qalila.

B'dana kollu n-nobbli u l-għonja maltin ħarġu somom kbar, il-Gurati u qassisin magħżulin mill-Isqof bdew jiġbru wkoll minn fost in-nies, u b'taħbit u sagrafiċċju ngabret is-somma meħtieġa.

Id-dokument irjali li semmejna, iffirmat f'Valenzja, sejjaħ lil Malta "Jocale notabile et insigne Coronae Regiae", li tfisser "gawhra notevoli u nsinji tal-Kuruna Rjali" u għaqad lil Malta mad-Dominju Reġju "bħall-Belt Felici ta' Palermo, il-Belt



qsilhom il-libertajiet ċivili tagħhom. Il-belt tal-Imdina bdiet tissejjaħ Notabile.

Din il-qagħda politika ta' Malta ma tbiddletx iżjed, sakemm fl-1530, l-Imperatur Karlu V, bħala Re ta' Sqallija, ta l-Gzejjer Maltin b'fewdu lill-Kavallieri tal-Ordni Gerosolmitan.